

السلام علیکم ورحمۃ اللہ وبرکاتہ

ذکر ولادت رسول اللہ ﷺ کے وقت جو مجلس مولد میں کھڑے ہو جاتے ہیں تو یہ کھڑا ہونا بائیں اعتقاد کہ روح مبارک رسول اللہ ﷺ کی وہاں تشریف لاتی ہے اور آن حضرت ہر جگہ حاضر ناظر ہیں شرع میں کیا حکم رکھتا ہے اور بے اعتقاد اس امر کے کیا حکم رکھتا ہے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

قیام وقت ذکر ولادت کے بغیر اس اعتقاد کے بدعت ہے اور ساتھ اس اعتقاد کے شرک ہے۔ اس واسطے کہ صفت حاضر ناظر ہونے کی ہر جگہ میں سوائے اللہ تعالیٰ اور کسی میں پائی نہیں جاتی ہے۔ جائے غور ہے۔ کہ اگر مثلاً سو جگہوں میں ایک خاص وقت میں مجلس مولود کی ہو۔ تو کسی طرح اسی وقت خاص میں ہر جگہ روح آپ کی تشریف لائے گی۔ قاضی شہاب الدین دولت آبادی نے کتاب تحفۃ القضاة میں فرمایا ہے۔

اور یہ جو سال بعد جاہل لوگ ربیع الاول کے مہینے میں لکھتے ہوتے ہیں۔ یہ بے اصل بات ہے۔ اور پھر آپ کی ولادت کے وقت اٹھ کھڑے ہو جاتے ہیں۔ اور یہ سمجھتے ہیں کہ آپ کی روح آتی ہے۔ تو ان کا یہ عقیدہ شرک " ہے۔ اور چاروں اماموں نے اس سے منع کیا ہے۔

اور قاضی نصیر الدین نے طریقہ السلف میں لکھا ہے۔

آج جاہل پیروں نے بہت سی باتیں ایجاد کر لی ہیں۔ جن کا کتاب و سنت میں کوئی نام و نشان نہیں ملتا۔ مثلاً! آپ ﷺ کی ولادت کی ذکر کے وقت اٹھ کھڑے ہو جاتے ہیں۔ اور سیرت شامی میں مذکور ہے۔ "

آج بہت سے مہمان کی عادت ہو چکی ہے۔ کہ جب آپ کی ولادت کا ذکر سنتے ہیں۔ تو آپ کی تعظیم کے لئے کھڑے ہو جاتے ہیں۔ اور یہ کھڑا ہونا بدعت ہے اس کا کوئی اصل نہیں ہے۔ (حررہ ابو الطیب محمد شمس الحجی۔ سید محمد " نذیر حسین خٹاویٰ نذیر یہ جلد 1 ص 215)

هذا ما عندی واللہ اعلم بالصواب

فتاویٰ علمائے حدیث

جلد 11 ص 359-360

محدث فتویٰ